

मुख्यमंत्री भजनलाल शर्मा ने सचिवालय में किया निरीक्षण

कई अधिकारी-कर्मचारी गैर हाजिर मिले

जयपुर। मुख्यमंत्री भजनलाल शर्मा आज सुबह अचानक सीएमओ से रवाना होकर सचिवालय की मेन बिल्डिंग में निरीक्षण करने के लिए पहुंच गए। इस दौरान सीएम भजनलाल ने सचिवालय के मुख्य भवन में करीब 10 मिनट बिताए।

सीएम ने कई अधिकारियों के दफ्तरों का निरीक्षण किया। कई अधिकारी अपने दफ्तरों में नहीं मिले। हालांकि औचक निरीक्षण में कितने अधिकारी गैर हाजिर मिले, इसके लेकर आधिकारिक जानकारी नहीं आई है। बताया जा रहा है कि गैर हाजिर रहने वाले अधिकारियों की जानकारी सीएमओ ने मांगी है। मुख्यमंत्री आज सुबह सीएमओ से रवाना होकर सीधे सीएमओ पहुंचे। वहीं, सीएमओ से अपनी टीम को लेकर सचिवालय में निरीक्षण करने लगे। सीएम भजनलाल के निरीक्षण के दौरान मुख्य सचिव सुधांशु पंत का मौजूद नहीं रहना भी चर्चा का विषय बना रहा।

अमुमन देखा गया है कि सीएम सुधांशु पंत सरकारी कार्यालयों में औचक निरीक्षण के लिए पहुंच जाते हैं। लेकिन आज सीएम भजनलाल शर्मा के निरीक्षण के दौरान वे मौजूद नहीं थे। सीएम भजनलाल ने अपने निरीक्षण के दौरान उप मुख्यमंत्री दिया कुमारी,



मुख्यमंत्री भजनलाल शर्मा ने मंगलवार को सुबह अचानक सचिवालय की मुख्य बिल्डिंग में निरीक्षण करने के लिए पहुंच गए। इस दौरान सी.एम.ने सचिवालय के मुख्य भवन में करीब 10 मिनट बिताए।

प्रेमचंद बैरवा, गृह विभाग, कार्मिक अधिकारियों के दफ्तरों का निरीक्षण विभाग, मेडिकल विभाग के उच्च किया। सीएम ने अधिकारियों की

मौजूदगी के साथ-साथ कमरों की स्थिति को भी बारीकी से देखा।

हाईकोर्ट में बिक रहे दूषित खाद्य पदार्थों पर आयोग ने लिया प्रसंज्ञान

जयपुर, (का.सं.)। राज्य मानवाधिकार आयोग ने खाद्य विभाग की ओर से बीते दिनों हाईकोर्ट परिसर की कैटीन में कार्रवाई कर दूषित खाद्य पदार्थों की बिक्री करने और फूड लाइसेंस भी नहीं होने के मामले में स्वप्रेरणा से प्रसंज्ञान लिया है। इसके साथ ही आयोग ने स्वास्थ्य सचिव, उपभोक्ता निदेशालय, खाद्य सुरक्षा आयुक्त, सभी जिलों के कलेक्टर व



राजस्थान हाईकोर्ट की कैटीन में मिलावटी और दूषित खाद्य पदार्थ मिलने के बाद मंगलवार को बार एसोसिएशन के अध्यक्ष प्रहलाद शर्मा और महासचिव सुशील पुजारी व अन्य अधिवक्ताओं ने कैटीन का निरीक्षण कर व्यवस्थाएं जांचीं।

प्रभावी विधायी नियमों को जल्दी लागू करें।

मीडिया रिपोर्टरस में बताया गया कि खाद्य विभाग ने हाईकोर्ट परिसर स्थित कैटीनों का निरीक्षण किया था। इस दौरान टीम को अवधि पार फूड, फर्फुद लगी सामग्री मिली। वहीं किसी भी दुकानदार के पास फूड लाइसेंस भी नहीं था। यहाँ धरेलू गैस सिलेंडर भी काम में लिए जा रहे थे। निरीक्षण के दौरान एक कैटीन में सड़ी सब्जियां, कृत्रिम रंग, गंदे बर्तन,

कोरोना काल से पड़ी नमकीन, सहित अन्य गंदा सामान मिला। आयोग ने कहा कि अधिवक्ता न्यायालयों में काम कर कुछ देर सुस्ताने के लिए चाय या अन्य खाद्य पदार्थ का सेवन करता है, लेकिन यहाँ वे भी सुरक्षित नहीं मिलते। खाद्य विभाग त्योंहारों के दौरान प्रभावी कार्रवाई करता है, लेकिन आम दिनों में कार्रवाई में शिथिलता के चलते मिलावटी खाद्य सामग्री जनस्वास्थ्य को कष्ट पहुंचाते हैं।

जयपुर में हैरिटेज संरक्षण और विकास पर 100 करोड़ रु. खर्च करेगी सरकार : दिया कुमारी

जयपुर। उपमुख्यमंत्री दिया कुमारी ने बताया कि राज्य सरकार ने बजट में जयपुर शहर के हैरिटेज संरक्षण और विकास के लिए 100 करोड़ रुपये का प्रावधान किया है। जिससे जयपुर शहर में हैरिटेज संरक्षण और विकास पूर्ण नियोजन के साथ किया जाना है। उसी प्लान की तैयारियों के परिपेक्ष्य में मंगलवार को जयपुर शहर के विभिन्न स्थलों का जायजा लिया है और जयपुर की हैरिटेज से संबंधित विभिन्न विषयों पर चर्चा कर अधिकारियों को विभिन्न विकास कार्यों के लिए निर्देशित किया गया है। जिसमें प्रमुख रूप से जयपुर शहर को विरूपण से बचाने के साथ ही हैरिटेज को संरक्षित किया जाना है। इसके साथ ही जल महल की पाल का पुनः विकास कर वहाँ बोटिंग शुरू

करवाना है। किशनपोल बाजार स्थित महाराज ज स्कूल ऑफ आर्ट को फिर से विकसित किया जाना प्रमुख बिंदु है। उपमुख्यमंत्री दिया कुमारी ने मंगलवार को प्रातः जयपुर की चारदीवारी क्षेत्र और पर्यटन महत्व के अन्य स्थलों का सघन दौरा किया। इस दौरान उपमुख्यमंत्री के साथ जयपुर नगर निगम हैरिटेज आयुक्त अभिषेक सुराना, ट्रेफिक डीसीपी प्रीति चंद्रा, उपनिदेशक पर्यटन विभाग उपेन्द्र सिंह शेखावत मौजूद रहे।

दिया कुमारी ने प्रातः 8 बजे से चारदीवारी शहर का निरीक्षण शुरू किया जिसमें उन्होंने सिटी पैलेस चांदनी चौक से होते हुए त्रिपोलिया गेट, छोटी चौपड़, किशनपोल बाजार, अजमेरी गेट, न्यू गेट, सांगानेरी गेट, जौहरी बाजार, बड़ी

चौपड़, सुभाष चौक, जोरावर सिंह गेट तक निरीक्षण किया। साथ ही जल महल से लेकर आमेर मावटे तक का लम्बाग दो घंटे सघन निरीक्षण किया। दिया कुमारी ने सबसे पहले सिटी पैलेस के ही बाहर चांदनी चौक की सफाई का निरीक्षण किया। साथ ही बिल्डिंग्स पर लटकते हुए वायर्स व पोलस को ठीक करने के निर्देश दिए। उपमुख्यमंत्री ने त्रिपोलिया-छोटी चौपड़ के बाजारों में लगे हुये पोस्टर्स बैनर्स को हटाने के निर्देश दिए। उन्होंने कहा कि ये सब हमारी हैरिटेज को विरूपित (डिफेस) कर रहे हैं। दिया कुमारी ने बाजार में निरीक्षण करते समय कहा कि दुकानों के नाम रंग-बिरंगे होने की जगह एक ही कलर में होने चाहिए।

मांस की दुकानों पर निगम की कार्रवाई

जयपुर। नगर निगम ग्रेटर महापौर डॉ. सौम्या गुर्जर के निर्देश पर उपायुक्त पशु प्रबंधन मनोज कुमार वर्मा एवं चिकित्सा अधिकारी डॉ. हेरेंद्र चिराणा के नेतृत्व में दो टीमों का गठन कर विशेष अभियान चलाकर अवैध मीट की दुकानों, थडियों पर कार्यवाही की जा रही है। कार्यवाही में चिकित्सा अधिकारी डॉ. हेरेंद्र चिराणा, अशोक मीणा सहित पशु प्रबंधन शाखा की टीम मौजूद रहे। गत 28 अगस्त से चल रहे इस अभियान के तहत अब तक पांच दिन में 4 लाख 48 हजार से अधिक कैरिंग चार्ज वसूल किया जा चुका है तथा 760 किलो से अधिक अवैध मीट मांस जब्त किया जा चुका है। 17 से अधिक दुकानों, थडियों को सीज किया जा चुका है एवं 16 अवैध थडियों को मौके पर ही ध्वस्त किया जा चुका है।

मुख्यमंत्री ने दुर्गा लाल माली के घर जाकर दिलाई पार्टी की सदस्यता

जयपुर। मुख्यमंत्री भजनलाल शर्मा मंगलवार को भारतीय जनता पार्टी के वरिष्ठ कार्यकर्ता दुर्गा लाल माली के निवास पर पहुंचे। मुख्यमंत्री ने भाजपा सदस्यता अभियान-2024 के तहत माली को पार्टी की सदस्यता दिलाई। साथ ही उनका सदस्यता नवीनीकरण भी करवाया।

मुख्यमंत्री ने माली को बधाई देते हुए कहा कि वे जनसंघ के जमाने से भाजपा के कार्यकर्ता हैं तथा विभिन्न पदों पर आसीन रहे हैं। इन जैसे कर्मठ कार्यकर्ताओं के कारण ही जनसंघ जैसा छोटा पौधा आज भाजपा रूपी वट वृक्ष बन गया है। उन्होंने कहा कि भाजपा के कार्यकर्ताओं की मेहनत से ही आज भाजपा न केवल देश, बल्कि दुनिया की सबसे बड़ी राजनैतिक पार्टी बन गई है। शर्मा ने राजस्थान में 1 करोड़ सदस्य बनाने के लक्ष्य पर कहा कि राजस्थान की संस्कृति सवाया की है। हम 1 करोड़ सदस्य के लक्ष्य को पार कर सवा करोड़ के लक्ष्य को प्राप्त करेंगे। इस अवसर पर संयोजक अरुण चतुर्वेदी, सिविल लाइन विधायक गोपाल शर्मा एवं वरिष्ठ मण्डल कार्यकर्ता उपस्थित रहे। अल्लेखनीय है कि दुर्गा लाल माली वर्ष 1973 से भारतीय जनता पार्टी से जुड़े हुए हैं।

राज्यपाल का काम आराम करने का नहीं, उसके पास बहुत ताकत है : माथुर

■ सिक्किम के राज्यपाल ओम माथुर का नागरिक अभिन्नान समिति के द्वारा जयपुर में भव्य स्वागत

उन घटनाओं का जिक्र मैं यहां नहीं करूंगा।


मुख्यमंत्री भजनलाल शर्मा ने कहा कि यहां को कार्यकर्ता हैं जिनको ओम माथुर ने काम देकर आगे बढ़ाने का काम किया है। पहली मुलाकात ओम माथुर किसान सभ में थे तब हुई। राम मंदिर, यूपी चुनाव के साथ-साथ उसके बाद युवा मोर्चा के अध्यक्ष बनाया, तब सीधी पूर्णिया अध्यक्ष थे तब यात्रा निकाली। उसमें माथुर का मार्गदर्शन मिला। 2004 में झारखंड के प्रभारी थे तब भी काम किया। झारखंड में नक्सलवाद के चलते माथुर को प्रभारी बनाया। जिस होटल हम रुके थे वहां ही माथुर रुके थे। तब उन्होंने कहा कि आप जल्दी ही चुनाव प्रचार करने वापस आ जायेंगे। भाजपा कार्यकर्ता के साथ माथुर का स्नेह हमेशा रहा है। संस्कृति व विचार को लेकर माथुर ने काम किया। माथुर ने संगठन महामंत्री के नाते पार्टी ने सभी सौटों पर चुनाव लड़ाया गया और सरकार बनी। सिक्किम

में भी माथुर को कोई न कोई टाक्स दिया है।

रामचरण बोहरा ने स्वागत भाषण के दौरान सभी का स्वागत किया। ओम माथुर का सभी के साथ लगाव है इसके कारण ही इतनी संख्या में कार्यकर्ता स्वागत करने आए हैं।

राज्यसभा सांसद धनश्याम तिवारी ने कहा कि ओम माथुर एक साधारण कार्यकर्ता की कहानी है। मोदी के नेतृत्व में इतने कार्यकर्ता राज्यपाल बनाए हैं ये स्वागत योग्य है। ओम माथुर के साथ 12 साल तक लगातार काम करने का मौका मिला। ओम माथुर ने नरेंद्र मोदी के साथ गुजरात में समन्वयक बैठायी। ये काम ओम माथुर ही कर सकते हैं। जब कोई ये कहते थे कि इस बार पार्टी के इनको टंडे में लाना दिया तो वही दिल्ली की ओर से किसी न किसी पद पर बैठाया है। वही अब पार्टी ने इनको राज्यपाल बना कर सुशोभित किया। जब मुख्यमंत्री भैरोसिंह शेखावत थे तब पंचायत समिति व जिला परिषद में चुनाव पार्टी के सिबल पर करवाया। कार्यकर्ता माथुर के व्यक्तित्व से प्रेरणा लेकर संयम रखकर काम करो। एक बार मैंने भी अलग गली निकाल ली थी, संयम रखकर काम करने वाले महामहिम बन जाता है लेकिन गली निकलने वाले माननीय तक ही सीमित रहते हैं।

राज्यपाल को देवनानी ने विधानसभा में किये नवाचारों की जानकारी दी



विधानसभाध्यक्ष वासुदेव देवनानी ने छत्रपति वीर शिवाजी के विशिष्ट कौशल, अद्भुत मूल्यों और वीर कर्मों पर आधारित वे. शेणद्री की पुस्तक "हिन्दू विजय युग प्रवर्तक" राज्यपाल को भेंट की।

जयपुर। विधानसभा अध्यक्ष वासुदेव देवनानी ने मंगलवार को राजभवन में राज्यपाल हरिभाऊ किसनराव बागडे से शिष्टाचार भेंट की। देवनानी ने राज्यपाल का शॉल ओढाकर और पुष्प गुच्छ भेंट कर अभिनन्दन किया। स्पीकर देवनानी ने छत्रपति वीर शिवाजी के विशिष्ट कौशल, अद्भुत मूल्यों और वीर कर्मों पर आधारित हो. वे. शेणद्री की पुस्तक "हिन्दू विजय

युग प्रवर्तक" राज्यपाल को भेंट की। राज्यपाल ने राजस्थान विधानसभा की दैनन्दिनी 2024-25 का अवलोकन कर नवाचार की सराहना करते हुए प्रकाशन को देशभर के विधान मण्डलों के लिए नजीर बताया। राज्यपाल बागडे ने भारतीय नव वर्ष से प्रारम्भ विधान सभा डायरी देखकर प्रसन्नता व्यक्त की। उन्होंने डायरी में

प्रत्येक महीने के आरम्भ में प्रकाशित महापुरुषों के चित्रों की पहल को महत्वपूर्ण बताया है। इसकी सराहना की देवनानी ने बताया कि विधानसभा के इतिहास में पहली बार दैनन्दिनी का प्रकाशन भारतीय वर्ष के अनुसार नव संवत्सर 2081 के माह चैत्र शुक्ल, प्रतिपदा से दैनन्दिनी को आरम्भ किया गया है। महापुरुषों भारत रत्न डॉ. भीमराव

खाली प्लॉट में पड़ा मिला युवक का शव

जयपुर। करघनी इलाके में एक खाली प्लॉट में मंगलवार सुबह एक युवक का शव पड़ा मिला। पुलिस ने पोस्टमॉर्टम के लिए शव को कांक्टिवा अस्पताल के मुर्दाघर में रखवाया है। पुलिस ने बताया कि निवारक गांव में स्थित खाली प्लॉट में युवक का शव पड़ा मिला है। युवक की लाश मिलने का पता चलने पर स्थानीय लोगों में सनसनी फैल गई। खाली प्लॉट के पास लोगों की भीड़ इकट्ठा हो गई। पुलिस कंट्रोल रूम को लाश मिलने की सूचना दी गई। पुलिस सूचना पर मौके पर पहुंची। पुलिस के मौका-मुआवना करने पर लाश के पास नशे के इंजेक्शन पड़े मिले। पुलिस ने मृतक की पहचान के प्रयास किए, लेकिन उसका नाम-पता मालूम नहीं चला। पुलिस ने शव को कांक्टिवा हॉस्पिटल की मॉर्चुरी भिजवाया है। पुलिस का कहना है कि पुलिस प्रथम दृष्टया जांच में नशे के ओवर डोज के चलते युवक की मौत होना सामने आया है। मृतक की उम्र करीब 30 साल है।

राज्य सरकार को राष्ट्रीय ई-गवर्नेंस गोल्ड पुरस्कार

जयपुर। केन्द्र सरकार के प्रशासनिक सुधार और लोक शिकायत विभाग ने नागरिक-केंद्रित सेवाएं प्रदान करने के लिए उभरती हुई प्रौद्योगिकियों के अनुप्रयोग के तहत उत्कृष्ट उपलब्धि के लिए राज्य सरकार को राष्ट्रीय ई-गवर्नेंस (गोल्ड) पुरस्कार 2024 से मुम्बई में मंगलवार को आयोजित 27 वीं राष्ट्रीय ई-गवर्नेंस कॉन्फ्रेंस के दौरान सम्मानित किया है। यह पुरस्कार प्रदेश द्वारा सिलिकोसिस रोग की पहचान के लिए टेली-रेडियोलॉजी और कुत्रिम बुद्धिमत्ता (ए.आई.) के अभिनव उपयोग और प्रभावित व्यक्तियों को राहत पहुंचाने के लिए डायरेक्ट बेनिफिट ट्रांसफर (डीबीटी) के स्वतः स्वीकृति पोर्टल निर्माण के लिए प्रदान किया गया है।



जलदाय विभाग के शासन सचिव डॉ. समित शर्मा ने अपनी टीम के सदस्य एच. गुर्दे और डॉ. सिसोदिया के साथ ट्रॉफी, प्रशस्ति पत्र और 10 लाख रुपए का कैश अवार्ड प्राप्त किया।

जयपुर। जलदाय विभाग के शासन सचिव डॉ. समित शर्मा ने अपनी टीम के सदस्य एच. गुर्दे और डॉ. सिसोदिया के साथ ट्रॉफी, प्रशस्ति पत्र और 10 लाख रुपए का कैश अवार्ड प्राप्त किया। इस नवाचार का

नेतृत्व डॉ. शर्मा ने अपने सामाजिक न्याय और अधिकारिता विभाग के शासन सचिव रहते हुए किया। राज सिलिकोसिस पोर्टल सार्वजनिक सेवा वितरण में अत्याधुनिक चिकित्सा प्रौद्योगिकी और एआई के एकीकरण में एक महत्वपूर्ण प्रगति का उदाहरण प्रस्तुत करती है साथ ही नागरिक-केंद्रित शासन और स्वास्थ्य सेवा के प्रति राजस्थान की प्रतिबद्धता को रेखांकित करती है।

राज्य सरकार ने सिलिकोसिस बीमारी के निदान एवं राहत के लिए एक अभिनव आईटी समाधान विकसित किया है। जो डिजिटल एक्स-रे, टेली-रेडियोलॉजी और एआई एल्गोरिदम का उपयोग करके सिलिकोसिस की जांच को सुगम एवं त्वरित बनाता है।

नाबालिग ने दोस्तों से खुद का अपहरण करवाकर 40 लाख की फिरौती मंगवाई

मुहाना थाना पुलिस ने साजिश रचने वाले नाबालिग को निरुद्ध कर, अपहरण की वारदात को अंजाम देने वाले 4 युवकों को गिरफ्तार किया



मुहाना थाना पुलिस ने नाबालिग के अपहरण की वारदात को अंजाम देने वाले युवकों को गिरफ्तार किया।

जयपुर। मुहाना थाना पुलिस ने कार्रवाई करते हुए अपने शोक पूरा करने के लिए एक व्यवसायी के नाबालिग लड़के ने खुद का अपहरण की कहानी रच कर दोस्तों से फोन करवाकर चालीस लाख की फिरौती मांगी। पुलिस ने इस मामले में अपहरण की झूठी कहानी रचने वाले नाबालिग लड़के सहित छह दोस्तों को पकड़ा है। पुलिस जानकारी के अनुसार पुलिस के पीछे पडने पर अपहरणकर्ता बने दोस्त व अपहरण हुआ नाबालिग अपने घर वापस लौट आए। बदमाशों से बचकर छुटकर आने की नाबालिग लड़के ने व्यवसायी पिता को बोला कि वह उसके कितना प्यार करते हैं, यह चेक कर रहा था।

पुलिस उपायुक्त जयपुर (दक्षिण) दिगंत आनंद ने बताया कि भरतपुर के रहने वाले

व्यवसायी ने मुहाना थाने में मामला दर्ज कराया था कि वह श्याम नगर मुहाना में परिवार के साथ रहता है और मुहाना में ही कुर्ती के व्यवसाय खोल रहा है। उसका सत्रह वर्षीय नाबालिग बेटा भी पिछले दो से तीन महीने से व्यवसाय में सहयोग कर रहा था। एक सितम्बर को शाम को नाबालिग बेटा घर के पास ही पतासी खाने के लिए गया था। देर शाम फोन करने पर मोबाइल बंद मिला। घर नहीं लौटने पर काफी दूढ़ने के बाद भी पता नहीं चलता।

देर रात अपहरणकर्ताओं ने उसे फोन कर कहा कि उसके का अपहरण कर लिया गया और उसे छोड़ने के लिए 40 लाख रुपए की फिरौती मांगी। और चालीस लाख रुपये नहीं दी तो इसे जान से मार देंगे। व्यवसायी ने नाबालिग बेटे का अपहरण कर चालीस लाख रुपए की

फिरौती मांगने की जानकारी पुलिस को दी। आरोपित अपहरणकर्ता ऐप के जरिए मोबाइल नंबर बदलकर बार-बार कॉल कर फिरौती के लिए धमकाते रहे। साथ ही दो सितम्बर को सुबह ग्याह बजे तक चालीस लाख रुपए की व्यवस्था करने के लिए कहा। फिरौती की रकम नहीं देने पर बेटे को जान से मारने की धमकी दी। व्यवसायी के नाबालिग बेटे का अपहरण कर चालीस लाख रुपए की फिरौती मांगने का पता चलने पर पुलिस की टीमों को रवाना किया गया। पुलिस ने अपहरण को लेकर सीसीटीवी फुटेज खंगाला। फुटेज में अपहरण हुआ नाबालिग एक कार में बैठा दिखाई दिया। पुलिस ने अपहरणकर्ताओं की संदिग्ध कार का पीछा करना शुरू किया। साथ ही रजिस्ट्रेशन नंबर के आधार पर अपहरणकर्ताओं द्वारा

स्विफ्ट कार किराए पर लेने का पता चला। अपहरणकर्ताओं की कार का जीपीएस के जरिए पीछा करना शुरू किया। अपहरणकर्ताओं को पकड़ने पुलिस टीम टॉक जा पहुंची। पुलिस को देखकर कार में बैठकर बदमाश जयपुर की ओर भाग निकले। पीछा करते हुए पुलिस टीम सोमवार रात वापस मुहाना आ पहुंची। इस बीच अपहरणकर्ताओं से छुट कर नाबालिग अपने घर जा पहुंचा। नाबालिग बेटे के सुरक्षित घर आने के बारे में परिजनों ने पुलिस को सूचना दी। पुलिस के कहने पर परिजनों को अपहरण को लेकर शक हुआ। बार-बार बात बदलने पर झूठ पकड़ में आने पर नाबालिग बेटे बोला कि वह चेक कर रहा था कि पापा आप मुझे कितना प्यार करते हैं। सख्ती से पूछताछ में पांच दोस्तों के साथ

मिलकर अपहरण का प्लान बनाना बताया। पुलिस ने देर रात द्दिशा देकर अपहरण में शामिल दोस्त विकास सैनी, रिंकू मीणा, सोमरस कुशवाह और गणेश चालोला को गिरफ्तार किया है और साथ ही नाबालिग को भी पकड़ा। इसके अलावा अपहरण हुए नाबालिग को भी निरुद्ध किया है। जो फिरौती की रकम मिलने पर मौज-शौक पूरा करना चाहते थे। योजना के तहत उन्होंने ढाई हजार रुपए किराए पर कार ली थी। पुलिस के पीछे पड़ने का पता चलने पर वापस मुहाना आकर एक बिल्डिंग की पार्किंग में कार खड़ी कर दी। कार वाले को पेट्रोल सप्लाई होने की कहकर जगह बता दी। फिर सख्ती अपने-अपने घर चले गए थे। जिन्हें पुलिस ने चिन्हित करते हुए पकड़ा।